


దేవుడు మంచి దేవుడు

ఆశిష్ రాయచూర్

ఉచిత పంపిణీకి మాత్రమే

ఆల్ పీపుల్స్ చర్చ్ & వరల్డ్ బెట్రీవ్, బెంగుళూరు, ఇండియా ద్వారా ముద్రించబడింది మరియు పంపిణీ చేయబడింది.

ప్రస్తుత ముద్రణ: 2024

సంప్రదింపు సమాచారం

All Peoples Church & World Outreach,
319, 2nd Floor, 7th Main, HRBR Layout,
2nd Block, Kalyan Nagar, Bangalore 560 043
Karnataka, INDIA

ఫోన్: +91-80-25452617

ఇమెయిల్: bookrequest@apcwo.org

వెబ్సైట్: apcwo.org

ప్రత్యేకంగా సూచించబడితే తప్పించి, అన్ని వాక్య భాగాలు పరిశుద్ధ గ్రంథము, తెలుగు పాత వెర్షన్ బైబిల్ (O.V. బైబిల్) నుండి తీసుకోబడ్డాయి. కాపీరైట్ © 2016 బైబిల్ సొసైటీ ఆఫ్ ఇండియా. అనుమతి ద్వారా ఉపయోగించబడింది. అన్ని హక్కులు ప్రత్యేకించబడ్డాయి.

ఆర్థిక భాగస్వామ్యం

ఆల్ పీపుల్స్ చర్చ్ సభ్యులు, భాగస్వాములు మరియు స్నేహితుల ఆర్థిక సహకారం ద్వారా ఈ ప్రచురణ యొక్క ఉచిత పంపిణీ సాధ్యమైంది. మీరు ఈ ఉచిత ప్రచురణ ద్వారా సంపన్నులైతే, ఆల్ పీపుల్స్ చర్చ్ నుండి ఉచిత ప్రచురణల ముద్రణ మరియు పంపిణీకి సహాయం చేయడానికి ఆర్థికంగా సహకరించమని మేము మిమ్మల్ని ఆహ్వానిస్తున్నాము. దయచేసి apcwo.org/giveని సందర్శించండి లేదా మీ సహకారాన్ని ఎలా అందించాలో ఈ పుస్తకం వెనుక ఉన్న "ఆల్ పీపుల్స్ చర్చ్తో భాగస్వాములు కండి" పేజీని చూడండి. ధన్యవాదాలు!

ఉచిత వనరులు మరియు సంబంధిత వెబ్సైట్లు

ప్రసంగాలు: apcwo.org/sermons | పుస్తకాలు: apcwo.org/books

చర్చి యాప్: apcwo.org/app | బైబిల్ కళాశాల: apcbiblecollege.org

ఇ-లెర్నింగ్: apcbiblecollege.org/elearn | క్రొనాలిస్ లైఫ్: chrysalislifeline.org

సంగీతం: apcmusic.org | పరిచారకుల సహవాసం: pamfi.org

ఎ.పి.సి వరల్డ్ మిషన్స్: apcworldmissions.org

(Telugu - God is a Good God)

దేవుడు
మంచి దేవుడు

విషయ సూచిక

1. దేవుని గురించిన మన అవగాహన 1
2. దేవుని నిజమైన చిత్రంపై ముసుగు తొలగింది 2
3. దేవుని గురించిన ప్రాముఖ్యమైన సత్యాలు 5
4. దేవుడు మంచి దేవుడు 8
5. యేసు క్రీస్తు—అదృశ్య దేవుని నిజమైన స్వరూపం 11

దేవుని గురించిన మన అవగాహన

దేవుని గురించిన మన అవగాహన—దేవుని గురించి ఇతరులు ఏం చెప్పారు, మన గత అనుభవాలు, పరిశీలనలు, మనం చదివినవి, ఇతర విశ్లేషణలు మొదలైన వివిధ అంశాలను బట్టి "అభివృద్ధి చెందుతుంది". అయితే ఇవన్నీ సరైనవి కాకపోవచ్చు! ఉదాహరణకు, బీమా కంపెనీలు—భూకంపాలు, తుఫానులు, సుడిగాలులవంటి ప్రకృతి వైపరీత్యాలను—"దైవకార్యాలు" అని చెబుతూ, కాబట్టి వాటి విషయంలో బీమా వర్తించదని తమ నియమాల్లో పేర్కొంటారు. అలాంటి నియమాలు మనం విన్నప్పుడు, మనం దేవుని గురించి తప్ప అవగాహన పెంపొందించుకోవడం ఆరంభిస్తాం. ఎందుకంటే తుఫానులు, భూకంపాలు మొదలైన ప్రకృతి వైపరీత్యాలను కలిగించేవాడు దేవుడే కదా అని ఆలోచిస్తాం.

మనం రక్షణ పొంది, చాలాకాలం క్రైస్తవులుగా జీవించిన తర్వాత కూడా, దేవుని గురించిన మన అభిప్రాయం దోషపూరితంగా, అసంపూర్ణమైనదిగా, తప్పగా ఉండే అవకాశం ఉంది. దేవుని గురించి సరైన తలంపు మనకు ఉండకపోవచ్చు. మన గతానుభవాలను బట్టి, దేవుడు ఎవరు, ఆయన ఏమి చేస్తాడు, ఆయన ఎలా పనిచేస్తాడు అనేవాటిని గురించి మనకున్న అనేక పక్షపాత ధోరణులు, అపార్థాలు, తప్పుడు అభిప్రాయాలను దాచుకోవడానికి చూస్తాం. కొన్నిసార్లు మనం మత సంబంధమైన ప్రదేశాలలో విన్నవి, మతగ్రంథాలలో చదివినవి కూడా దేవుని గూర్చి మనకు తప్ప సమాచారం అందించడం వలన, మనం దేవుని గురించి ఒక అసంపూర్ణమైన, తప్ప అభిప్రాయాన్ని కలిగి ఉండడానికి అవకాశం ఉంది. చాలా తరచుగా, దేవుడు నీచంగా మరియు క్రూరంగా ఉంటాడని కూడా మనం అనుకుంటాము. కాని వాస్తవంగా అది నిజం కాకపోవచ్చు.

దేవుని నిజమైన చిత్రంపై ముసుగు తొలగింది

రోమీయులకు 1:20-23

²⁰ఆయన అదృశ్య లక్షణములు, అనగా ఆయన నిత్యశక్తియు దేవత్వమును, జగదుత్పత్తి మొదలుకొని సృష్టింప బడిన వస్తువులను ఆలోచించుట వలన తేటపడుచున్నది గనుక వారు నిరుత్తరులై యున్నారు.

²¹మరియు వారు దేవుని నెరిగియు ఆయనను దేవునిగా మహిమపరచ లేదు, కృతజ్ఞతా స్తుతులు చెల్లింపను లేదు గాని తమ వాదముల యందు వ్యర్థులైరి.

²²వారి అవివేక హృదయము అంధ కారమయమాయెను; తాము జ్ఞానులమని చెప్పుకొనుచు బుద్ధిహీనులైరి.

²³వారు అక్షయుడగు దేవుని మహిమను క్షయమగు మనుష్యుల యొక్కయు, పక్షుల యొక్కయు, చతుష్పాద జంతువుల యొక్కయు, ప్రతిమా స్వరూపముగా మార్చిరి.

దేవుని స్వభావము ఆయన సృష్టిలో బయల్పరచబడింది. ఆయన అదృశ్యలక్షణాలు, ఆయన నిత్యశక్తి, దైవత్వము ఆయన సృష్టిద్వారా స్పష్టంగా కనిపిస్తాయి, అర్థమౌతాయి. సృష్టి తనను చేసిన వాని మహిమను గూర్చి చెబుతుంది (కీర్తనల గ్రంథము 19:1-3). బాధాకరమైన విషయం ఏమిటంటే, ప్రజలు "సృష్టికర్త"ను కాక "సృష్టి"ని ఆరాధించడం మొదలుపెట్టారు. ఆయన సృష్టిని గమనించడం ద్వారా మనం సృష్టికర్తను గూర్చి నేర్చుకోవచ్చు, గాని సృష్టినుండే దేవుణ్ణి తయారు చేసుకోకుండా జాగ్రత్త పడాలి.

2 తిమోతికి 3:16

దైవావేశము వలన కలిగిన ప్రతి లేఖనము ఉపదేశించుటకును, ఖండించుటకును, తప్పు దిద్దుటకును, నీతియందు శిక్ష చేయుటకును ప్రయోజనకరమై యున్నది.

సృష్టి మాత్రమే కాకుండా, దేవుని వాక్యం—బైబిల్—దేవుని నిజమైన రూపాన్ని మనకు విశదపరచడానికి ఉంది. ఎందుకంటే బైబిల్ దేవుడు రాసినదే. ప్రతి లేఖనము మనకు దైవావేశము వలన వచ్చింది. లేఖనమంతా దేవుని ఊపిరి నుండి, దైవ ప్రేరణవల్ల వచ్చిందని మనకు తెలుసు. లేఖనాలు రాసిన వారిపై దేవుని హస్తం ఉంది, కాబట్టి తాను ఎవరో, తన గుణలక్షణాలు, స్వభావాలు ఏమిటో తెలియ జేసే దేవుని స్వయం ప్రత్యక్షతే బైబిల్.

దేవుడు మంచి దేవుడు

దేవుని స్వభావాలను, ఆయన గుణలక్షణాలను అనేకం మనం బైబిల్లో చదువుతాం:

- దేవుడు స్వయంభవుడు. తన ఉనికి కోసం ఆయన ఎవరిపైనా, దేనిపైనా ఆధారపడడు.
- దేవుడు నిత్యుడు. కాలానికి ముందు ఆయన ఉన్నాడు, ఎల్లప్పుడూ ఉంటాడు.
- దేవుడు సృష్టికర్త. ఆయన సమస్తాన్నీ సృజించాడు.
- దేవుడు సర్వశక్తిమంతుడు. ఆయనకు అన్నిటిపై అధికారం ఉంది, ఆయనకు అన్ని శక్తులూ ఉన్నాయి.
- దేవుడు సర్వజ్ఞుని. ఆయనకు సమస్తమూ తెలుసు.
- దేవుడు సర్వవ్యాపి. ఆయన అన్నిచోట్లా, అన్నివేళలలో ఉన్నాడు. ఆయన సన్నిధికి కాల, స్థల పరిమితులు లేవు.
- దేవుడు ఆత్మ. ఆయన ఆత్మయై ఉన్నాడు, కాని ఆయన వ్యక్తి. ఆయనకు భావనలు, భావోద్వేగాలు ఉన్నాయి.
- దేవుడు అనంతుడు. ఆయనకు పరిమితులు లేవు.
- దేవుడు మార్పులేనివాడు. ఆయన మారడు. మనం ముసలివాళ్ళమౌతాం, కొన్ని వ్యక్తిత్వ గుణాలు పెంపొందుతాయి, కొన్ని మారవచ్చు కూడా. కాని దేవుడు ఎల్లప్పుడూ ఒకేలా వుంటాడు. ఆయన ఎదగాల్సిన అవసరం లేదు.
- దేవుడు సార్వభౌముడు. ఆయనకు నిన్ను, నన్ను సంప్రదించాల్సిన అవసరం లేదు. ఆయన తనకేష్టమైనది చేస్తాడు.
- దేవుడు పరిశుద్ధుడు.
- దేవుడు నీతిమంతుడు.
- దేవుడు న్యాయవంతుడు.
- దేవుడు సత్యవంతుడు.
- దేవుడు ప్రేమగలవాడు.

దేవుని నిజమైన చిత్రంపై ముసుగు తొలగింది

- దేవుడు దయాళుడు. ఆయన మంచి దేవుడు, ఆయనలోని ఈ స్వభావాన్నే మనం క్రింది అధ్యాయాలలో చూడబోతున్నాం.

దేవుని గురించిన ప్రాముఖ్యమైన సత్యాలు

దేవుని గురించి కొన్ని ముఖ్యమైన సత్యాలను క్రింద చూడండి.

దేవుని చిత్తం ఎల్లప్పుడూ ఆయన స్వభావానికి అనుగుణంగా ఉంటుంది—ఆయన ఏమై ఉన్నాడో

దేవుడు ఎవరో మనకు తెలిస్తే, ఆయన చిత్తమేమిటో మనకు తెలుస్తుంది. మనకొరకైన ఆయన చిత్తం ఎన్నటికీ ఆయన స్వభావానికి విరుద్ధంగా ఉండదు. దేవుని చిత్తమేమిటో మనకు తెలియదని మనం కొన్నిసార్లు అంటుంటాం. దానికి కారణం, బహుశా ఆయన ఎవరో మనకు తెలియకపోవడమే. ఉదాహరణకు, పాపములు క్షమించడం దేవుని చిత్తమా కాదా అని తెలుసుకోవడానికి మనం ఉపవాసముండి ప్రార్థించడం కదా! క్షమించడం ఆయన తత్వం అని ఎరిగి మనం ఆయన్ని సమీపిస్తాం, దేవుడు పాపాన్ని క్షమిస్తాడు. రోగుల విషయంలో కూడా అంతే. స్వస్థ పరచేవాడు కాబట్టి ఆ వ్యాధిగ్రస్తుని స్వస్థపరచడం దేవుని చిత్తం. ఆయన చిత్తం ఎల్లప్పుడూ ఆయన స్వభావానికి అనుగుణంగానే ఉంటుంది, ఎందుకంటే ఆయన చిత్తం ఆయన స్వభావంతో ఎన్నడూ విభేదించదు. కాబట్టి ప్రతి రోగిని స్వస్థపరచడమే ఆయన చిత్తం. "యెహోవా రాఫా నేనే" అని చెప్పడం ద్వారా స్వస్థపరచే దేవునిగా తన స్వభావాన్ని ఆయన మనకు బయలుపరిచాడు.

తన స్వభావానికి, వ్యక్తిత్వానికి అనుగుణంగానే దేవుడు అన్నిటినీ చేస్తాడు

కాబట్టి, ఆయన ఎవరో మనకు తెలిస్తే, ఆయన ఏమి చేస్తాడో మనం ఎరుగగలం. పెండ్లైనవారికి ఇది బాగా అర్థం అవుతుంది. నా భార్య ఎమీ, నేను ఏమి ఆలోచిస్తున్నానో, ఎలా ప్రవర్తిస్తానో, ఒక నిర్దిష్టమైన పరిస్థితిలో నేనేమి చేస్తానో ముందే చెప్పగలదు, ఎందుకంటే ఆమె నన్ను ఎరిగింది కాబట్టి. కొంతకాలంగా ఆమె నా స్వభావాన్ని, వ్యక్తిత్వాన్ని అర్థం చేసుకుంది. అలాగే దేవుణ్ణి మనం ఎరిగితే, ఆయన ఏమి చేస్తాడో మనకు తెలుస్తుంది. ఆయన ఏమి చేస్తాడు అనేది

ఆయన స్వభావానికి, ఆయన వ్యక్తిత్వానికి అనుగుణంగా ఉంటుంది.

ముందు చెప్పినట్లుగా, బైబిల్ దేవుణ్ణి మనకు బయల్పరుస్తుంది. కాబట్టి దేవుడు ఎవరో—ఆయన స్వభావం, వ్యక్తిత్వం ఏమిటో—తెలుసుకోవడానికి బైబిల్ చదవడం మనకు అవసరం.

తన స్వభావానికి, వ్యక్తిత్వానికి విరుద్ధంగా దేవుడు ఏమీ చెప్పడు లేక చెయ్యడు

"నేను సత్యవంతుణ్ణి కాని అప్పుడప్పుడూ అబద్ధాలు చెప్తాను" అని దేవుడు ఎన్నడూ చెప్పడు. అలాగే "నేను మంచి దేవుడినే కాని కొన్ని సార్లు చెడ్డపనులు చేస్తుంటాను" అని కూడా చెప్పలేడు. కాబట్టి ఆయన తన స్వభావానికి విరుద్ధంగా ఏదీ చేయడు. ఈ విషయం మనం వినేది దేవుడు చెప్తున్నాడా, సాతాను చెప్తున్నాడా లేక మననుండి వచ్చేదా అని తెలుసుకోవడాన్ని సులభం చేస్తుంది. ఇది కనిపెట్టడం చాలా సులువు—మనం వినేది ఆయన స్వభావానికి, వ్యక్తిత్వానికి అనుగుణంగా ఉంటే, అప్పుడు అది దేవుని నుండి వచ్చిందే. ఒకవేళ అది ఆయన స్వభావానికి విరుద్ధంగా ఉంటే, అప్పుడు అది దేవుని నుండి వచ్చింది కాదు. కాబట్టి ఆయన ఎవరో/ఎలాంటివాడో మనకు తెలిస్తే, ఆయన చెప్పింది, చేసేది మనం ఎరుగగలుగుతాం.

దేవుని శక్తి అపరిమితమైనది, అయినప్పటికీ దేవుడు చేయని కొన్ని విషయాలు ఉన్నాయి

తాను కొన్ని విషయాలు అస్సలు చేయని దేవుడు ప్రకటించాడు. ఉదాహరణకు:

- దేవుడు తన్ను తాను ఎరుగననలేడు (2 తిమోతికి 2:13).
- ఆయన అబద్ధమాడనేరడు (తీతుకు 1:2).
- ఆయన పాపం చేయలేడు (యాకోబు 1:13).

ఇవి ఆయన చేయలేడు. ఎందుకంటే ఇవి ఆయన స్వభావానికి విరుద్ధమైనవి. ఆయన ఎన్నడూ విశ్వాస్యత విడువలేడు, అబద్ధమాడలేడు లేక ప్రేమించకుండా ఉండలేడు.

దేవుడు తాను మనుష్యులకు ఇచ్చిన స్వేచ్ఛాపూర్వక చిత్తాన్ని ఎన్నడూ కొట్టివేయడు

తన సార్వభౌమతలో, మన స్వేచ్ఛాపూర్వక చిత్తాన్ని—అంటే మంచినిగాని, చెడునిగాని చేయడానికి మనం ఎంచుకునే స్వేచ్ఛను, అధిగమించకూడదని ఎంచుకున్నాడు. అందువల్లే ఆదాము హవ్వలు పాపం చేస్తున్నప్పుడు ఆయన వారిని ఆపలేదు. దేవుడు మన స్వేచ్ఛాచిత్తాలను అధిగమిస్తే, మనం మనుష్యులం కాక రోబోలం అయ్యేవారం. దేవుడు రోబోలను సృజించలేదు. ఆయన మనుష్యులను తన స్వంత పోలిక చొప్పున సృజించి, వారికి స్వచిత్తాన్ని ఇచ్చాడు. ఆయన ఎన్నడూ మన స్వేచ్ఛాచిత్తాన్ని అధిగమించడు—ఎంచుకోవడానికి మనకున్న స్వేచ్ఛను. ఆయన మనలను ప్రభావితం చేస్తాడు, సరిచేస్తాడు, బోధిస్తాడు, నడిపిస్తాడు, మనలో కార్యం చేస్తాడు, తన వాక్యమునిచ్చి తన ఆత్మతో బలపరుస్తాడు గాని ఎన్నడూ మనం చేసుకోవాల్సిన ఎంపికను ఆయన చేయడు. అందువల్లే దేవుడు మనుష్యులను నరకంలోకి వెళ్ళడానికి అనుమతిస్తాడు. అందరూ రక్షణ పొందాలనేది ఆయన చిత్తం, కాని మనుష్యులు ఇంకా నరకానికి వెళ్ళడానికే ఎంచుకుంటున్నారు. కొందర్ని నరకానికి వెళ్ళమనీ, మరికొందర్ని పరలోకానికి వెళ్ళమనీ ఎన్నడూ చెప్పలేదు. అలా చేస్తే అది పక్షపాతమౌతుంది. మనుష్యులు ఎంపిక చేసుకుంటారు. కాబట్టి దేవుడు అన్నిటినీ తన స్వాధీనంలో ఉంచుకున్నాడు అని మనం అన్నప్పుడు, సామాన్యంగా అన్నీ ఆయన స్వాధీనంలోనే ఉన్నాయని అర్థం. కాని నిర్దిష్టంగా చెప్పాలంటే, మన స్వేచ్ఛాచిత్తం లేక భూమిమీద మనం చేసుకునే ఎంపికలు దేవుని స్వాధీనంలో లేవు. మనం నిజంగా బుద్ధిహీనమైన లేక నాశనకరమైనది చేయడానికి నిర్ణయించుకుంటే, అది మన ఎంపికే.

4

దేవుడు మంచి దేవుడు

దేవుని గురించి బైబిల్ బయల్పరచే అనేక విషయాలలో, లేఖనాలంతటా ఒక తిరుగులేని సత్యం పునరావృతమౌతూ ఉంది—దేవుడు మంచి దేవుడు.

కీర్తనల గ్రంథము 34:8

యెహోవా ఉత్తముడని రుచి చూచి తెలిసికొనుడి. ఆయనను ఆశ్రయించు నరుడు ధన్యుడు!

కీర్తనల గ్రంథము 100:5

యెహోవా దయాళుడు. ఆయన కృప నిత్యముండును. ఆయన సత్యము తరతరములుండును.

కీర్తనల గ్రంథము 107:1,8

¹యెహోవా దయాళుడు. ఆయనకు కృతజ్ఞతాస్తుతులు చెల్లించుడి. ఆయన కృప నిత్యముండును.

⁸ఆయన కృపను బట్టియు నరులకు ఆయన చేయు ఆశ్చర్య కార్యములను బట్టియు వారు యెహోవాకు కృతజ్ఞతా స్తుతులు చెల్లించుదురు గాక.

సాధారణంగా అన్ని విషయాలూ అద్భుతంగా జరిగిపోతుంటే మనం దేవుని స్తుతించి, ఆయన మంచితనానికి కృతజ్ఞతా స్తుతులు చెల్లిస్తాం. అయితే పరిస్థితులు "అంతగా బాగోకపోతే", దేవుడు మంచివాడుగా లేడు అని భావించడం ప్రారంభిస్తాము. ఉదయకాలాన రెండుగంటలు ప్రార్థన చేస్తే, ఆ రోజు దేవుడు మన విషయంలో చాలా మంచిగా ఉంటాడనే భావనతో ఉంటాం. తరువాత రోజు కొద్ది నిమిషాలే ప్రార్థన చేస్తే, ఆయన మన పట్ల మంచిగా ఉండకపోవచ్చని భావించడానికి మొగ్గు చూపుతాం. ఏదో ఒక సమయంలో మనందరమూ, దేవుని మంచితనం మనం ఎంతసేపు ప్రార్థన చేశామనే దానిపై ఆధారపడి వుంటుందని ఆలోచించే తప్ప చేస్తాం. కాని దేవుడు ఆయన ఏమై ఉన్నాడో అందునుబట్టి మంచివాడు కాబట్టి మనం ప్రార్థన చేసినా చేయకపోయినా మంచివాడుగానే ఉంటాడు.

దేవుడు మంచి దేవుడు

మనలో కొందరు, దేవుడు క్రైస్తవులకు మాత్రమే మంచివాడుగా ఉంటాడని భావిస్తారు కాని లేఖనాలు చెప్పేది వేరు:

కీర్తనల గ్రంథము 145:8,9

⁸యెహోవా దయాదాక్షిణ్యములు గలవాడు. ఆయన దీర్ఘశాంతుడు, కృపాతిశయము గలవాడు.

⁹యెహోవా అందరికీ ఉపకారి. ఆయన కనికరములు ఆయన సమస్త కార్యముల మీదనున్నవి.

దేవుడు అందరికీ మంచివాడు, మనలను హింసించేవారికి కూడా. చర్చికి వెళ్ళేవాడికి మాత్రమే కాదు, పాపికి కూడా దేవుడు మంచివాడే!

మత్తయి సువార్త 5:45

ఆయన చెడ్డవారి మీదను మంచివారి మీదను తన సూర్యుని ఉదయింపజేసి, నీతిమంతుల మీదను, అనీతిమంతుల మీదను వర్షము కురిపించు చున్నాడు.

అందువల్లనే తమ జీవితాన్ని గందరగోళం చేసుకున్న పాపుల కోసం కూడా మనం ప్రార్థించి, వారిపై ఆయన కృపను కుమ్మరించమని దేవుణ్ణి అడగవచ్చు. దేవుడు అందరికీ మంచివాడు. పాపి పైకి దేవుని మంచితనం రావడం కోసం అతడు సంఘానికి రావడానికి ముందు తనను తాను శుద్ధి చేసుకోని, తన ప్రవర్తన సరి చేసుకోవాలని చెప్పాల్సిన అవసరం లేదు. దేవుడు "అందరికీ ఉపకారి, ఆయన కనికరములు ఆయన సమస్త కార్యముల మీద నున్నవి" (కీర్తనల గ్రంథము 145:9). పాపిని తానున్న స్థితిలోనే దేవుని దగ్గరకు రానీయండి—పాపం, గందరగోళం, ఇంకా...ఆ పరిస్థితిలోనే—దేవుని దయాళుత్వం అతనిని మారుమనస్సుకు నడిపిస్తుంది (రోమీయులకు 2:4).

దేవుడు మంచివాడు కాబట్టి, మనకు మంచిచేయాలని ఆశిస్తాడు. "నేను మంచి దేవుడనే కాని నీకు చెడు జరగాలని ఆశిస్తాను" అని ఆయన తనతో తాను విభేదించడు. ఆయన చెప్పేవి, చేసేవి, ఆశించేవి అన్నీ, అన్నివేళలా మంచివే. మనలో కొందరు, దేవుడు క్రైస్తవులకు మాత్రమే మంచివాడుగా ఉంటాడని భావిస్తారు కాని లేఖనాలు చెప్పేది వేరు.

దేవుడు మంచివాడు కాబట్టి, ఆయన ధారాళముగా ఇస్తాడు

మత్తయి సువార్త 7:7-11

⁷అడుగుడి, మీకియ్యబడును; వెదకుడి మీకు దొరకును; తట్టుడి మీకు తీయబడును.

⁸అడుగు ప్రతివాడును పొందును, వెదకువానికి దొరకును, తట్టువానికి తీయబడును.
⁹మీలో ఏ మనుష్యుడైనను తన కుమారుడు తన్ను రొట్టెను అడిగిన యెడల వానికి రాతినిచ్చునా? చేపను అడిగిన యెడల పామునిచ్చునా?

¹⁰మీరు చెడ్డవారై యుండియు మీ పిల్లలకు మంచి యీవులనియ్య నెరిగియుండగా
¹¹పరలోకమందున్న మీ తండ్రి తన్ను అడుగువారికి అంతకంటె ఎంతో నిశ్చయముగా మంచి యీవులనిచ్చును.

భూలోకంలో ఉన్న తండ్రి తన పిల్లలకు మంచివాటిని ఇవ్వగలిగితే, దేవుని తండ్రి హృదయాన్ని మీరు తక్కువ అంచనా వేయకండి. దేవుడు అత్యున్నత తండ్రి. చెడ్డవారమైన మనమే మన పిల్లలపట్ల అంత ప్రేమ, శ్రద్ధ కనపరిస్తే, అత్యంత గొప్పవాడైన దేవుడు తన పిల్లలకు తప్పకుండా మంచివే ఇస్తాడని నేను నమ్మకంగా చెప్పగలను.

యాకోబు 1:17

శ్రేష్టమైన ప్రతి యీవియు, సంపూర్ణమైన ప్రతి వరమును, పరసంబంధమైనదై, జ్యోతిర్మయుడగు తండ్రి యొద్ద నుండి వచ్చును; ఆయన యందు ఏ చంచలత్వమైనను గమనాగమనముల వలన కలుగు ఏ ఛాయయైనను లేదు.

కీర్తనల గ్రంథము 84:11

దేవుడైన యెహోవా సూర్యుడును కేడెమునై యున్నాడు. యెహోవా కృపయు ఘనతయు అనుగ్రహించును. యథార్థముగా ప్రవర్తించు వారికి ఆయన యే మేలును చేయక మానడు.

దేవుడు మంచివి, పరిపూర్ణమైన వరములను ఇచ్చేవాడు. ఆయన మంచివాటిని మనకిచ్చకుండా ఉండడు.

5

యేసు క్రీస్తు-అదృశ్య దేవుని నిజమైన స్వరూపం

కొలస్సయులకు 1:15

ఆయన అదృశ్యదేవుని స్వరూపియై...

2 కొరింథీయులకు 4:4

దేవుని స్వరూపియై యున్న క్రీస్తు...

హెబ్రీయులకు 1:3,4

³ఆయన దేవుని మహిమ యొక్క తేజస్సును, ఆయన తత్వము యొక్క మూర్తిమంతమునై యుండి, తన మహత్తుగల మాటచేత సమస్తమును నిర్వహించుచు, పాపముల విషయములో శుద్ధీకరణము తానే చేసి, దేవదూతలకంటె ఎంత శ్రేష్ఠమైన నామము పొందెనో వారికంటె అంత శ్రేష్ఠుడై

⁴ఉన్నత లోకమందు మహామహుడగు దేవుని కుడిపార్శ్వమున కూర్చుండెను.

యేసు, దేవుని భావనలన్నిటికీ ఖచ్చితమైన ప్రతిరూపం—దేవుని వ్యక్తిత్వానికి, ఆయన చిత్తానికి, ఆయన మనస్సుకు. యేసు భూమిపై నడచినప్పుడు, ఆయన చేసినదానిలో చెడు ఎన్నడూ లేదు. రోగులు ఆయన వద్దకు వచ్చినప్పుడు, ఆయన ఎన్నడూ వారిని వెళ్ళిపోమ్మనలేదు గాని వారందరినీ స్వస్థపరిచాడు. రొట్టెలను, చేపలను వృద్ధిచేసి ప్రజలకు ఆహారంగా ఇచ్చాడు—వారి భౌతిక అవసరాలు తీర్చడానికి. అలా ఆయన దేవుడు ఎలాంటివాడో చూపి, ఆయన మన ఇహలోక జీవితాలపై ఆసక్తి కలిగి యున్నాడని చూపాడు.

మత్తయి సువార్త 15:22

ఇదిగో ఆ ప్రాంతముల నుండి కనాను స్త్రీ యొకతె వచ్చి- ప్రభావా, దావీదు కుమారుడా, నన్ను కరుణింపుము; నా కుమార్తె దయ్యముపట్టి, బహు బాధపడుచున్నదని కేకలు వేసెను.

మత్తయి సువార్త 20:30

ఇదిగో త్రోవప్రక్కను కూర్చున్న యిద్దరు గ్రుడ్డివారు యేసు ఆ మార్గమున వెళ్ళుచున్నాడని విని- ప్రభువా, దావీదు కుమారుడా, మమ్ము కరుణింపుమని కేకలు వేసిరి.

కనాను స్త్రీ, ఇద్దరు గ్రుడ్డివారు, తమను కరుణించమని, తమపై దయచూపుమని కేకలు వేశారు. ఆయన దయతో వారి అవసరాలను తీర్చాడు, వారు స్వస్థత పొందారు. యేసు అదృశ్య దేవుని స్వరూపం, దేవుడు ఎవరో తెలిపే అసలైన ప్రతినిధి. మనం కూడా దేవుణ్ణి కరుణించమని కోరి, అనుదినం ఆయన దయను అనుభవించవచ్చు.

ఈ విషయాలను గుర్తుంచుకోండి

- దేవుని చిత్తం ఎల్లప్పుడూ ఆయన స్వభావానికి అనుగుణంగా ఉంటుంది— ఆయన ఏమై ఉన్నాడో.

కాబట్టి ఆయన ఏమై ఉన్నాడో నీవు ఎరిగియున్నట్లైతే, ఆయన చిత్తమేమిటో నీకు తెలుస్తుంది. దేవుని చిత్తమేదో భయంకరమైనది అన్నట్టుగా కొందరు భయపడిపోతూ ఉంటారు. దేవుని చిత్తానికి లోబడడం నీ జీవితంలో జరిగే శ్రేష్టమైన విషయం, ఎందుకంటే నీ విషయంలో ఆయన చిత్తం ఎల్లప్పుడూ మంచిది. సంతోషించు!

- దేవుడు సమస్తమును తన స్వభావానికి, వ్యక్తిత్వానికి అనుగుణంగానే చేస్తాడు.

కాబట్టి ఆయన ఏమై ఉన్నాడో నీవు ఎరిగియున్నట్లైతే, ఆయన ఏమి చేస్తాడో నీవు తెలుసుకుంటావు. దేవుడు మంచికార్యాలే చేస్తాడని నీవు దైర్యంగా చెప్పగలవు. ఆయన నిన్ను తప్పకుండా గద్దిస్తాడు, సరిచేస్తాడు కాని అదంతా నీ మంచి/మేలు కోసమే.

- దేవుడు తన స్వభావానికి, వ్యక్తిత్వానికి విరోధంగా లేక ఒకదానికోకటి విరుద్ధంగా ఉన్న విషయాలను చెప్పడు, చేయడు.

దేవుడు ఎన్నడూ నీ గురించి చెడ్డ విషయాలు చెప్పడు లేదా "నీవు నరకానికి పోతావు" అని ప్రవచించడు. ఆయన మంచి విషయాలు మాత్రమే చెబుతాడు, మంచినే చేస్తాడు. దేవుడు నీకు చెడుచేయలేనంత మంచివాడు, పొరపాటు చేయలేనంత జ్ఞాని, అబద్ధం చెప్పలేనంత సత్యవంతుడు, నిన్ను క్రింద

దేవుడు మంచి దేవుడు

పడనీయనంత శక్తిమంతుడు.

కాని దేవుడు మంచివాడైతే, ఈ లోకంలో చెడు విషయాలు ఎందుకు జరుగుతున్నాయి?

వరదలు, తుఫానులు వంటి ప్రకృతి వైపరీత్యాల వల్ల, ఇంకా టెర్రరిస్టు కార్యకలాపాలు, పట్టణాల్లో నేరాలు వంటి అనేక కారణాల చేత ప్రజలు మరణిస్తున్నారని వార్తాపత్రికలు ప్రతిరోజు మనకు తెలియజేస్తున్నాయి. కాబట్టి, దేవుడు మంచి దేవుడైతే, ఈ చెడు విషయాలు ఎందుకు జరుగుతున్నాయి? పైగా మంచివారికి చెడు ఎందుకు జరుగుతుంది?

దేవుడు మంచి దేవుడు కాని ఒక చెడ్డ అపవాది (సాతాను) భూమి మీద ఉన్నాడు. చెడ్డ ప్రభావం చూపుతూ, చెడును ఆరంభిస్తూ తిరిగేవాడు అపవాది. బాధాకరమైన విషయం ఏమిటంటే, ప్రజలు తెలిసో తెలియకో సాతానుకు ప్రతినిధులుగా మారి, ఈ భూమిమీద చెడును జరిగిస్తున్నారు. ఆదాము పాపం ద్వారా అపవాది ఈ లోకంలోనికి ప్రవేశాన్ని సంపాదించాడు. భూమి ఆదాముకు అప్పగించబడింది, దేవునికి అవిధేయత చూపడం ద్వారా ఆదాము భూమిని సాతానుకు అప్పగింపబడ్డాడు. అయితే, ఇది కొంత కాలం వరకే. అందువల్లే అపవాది భూమి మీద ప్రస్తుతం వేగంగా పనిచేస్తున్నాడు (ప్రకటన గ్రంథము 12:12). సాతాను ఆధిపత్యం ముగిసే "కాలము" (మత్తయి సువార్త 8:29) వస్తుంది, వాని దయ్యములు భూమిమీద నుండి వెళ్ళగొట్టబడతాయి. సాతాను, వాని దయ్యములను గూర్చి దేవుని ప్రణాళికను ప్రకటన గ్రంథం బయల్పరుస్తుంది (ప్రకటన గ్రంథము 20:10,14).

లూకా సువార్త 8:22-25

²²మరియొకనాడు ఆయన తన శిష్యులతో కూడ ఒక దోనె యొక్క- సరస్సు అడ్డరికి పోదమని వారితో చెప్పగా, వారు ఆ దోనెను త్రోసి బయలుదేరిరి.

²³వారు వెళ్ళుచుండగా ఆయన నిద్రించెను. అంతలో గాలివాన సరస్సు మీదికి వచ్చి దోనె నీళ్ళతో నిండినందున వారు అపాయకరమైన స్థితిలో ఉండిరి.

²⁴గనుక ఆయన యొద్దకు వచ్చి 'ప్రభువా ప్రభువా, నశించిపోవుచున్నామని' చెప్పి ఆయనను లేపిరి. ఆయన లేచి గాలిని నీటివొంగును గడ్డింపగానే అవి అణగి నిమ్మళమాయెను.

²⁵అప్పుడాయన - మీ విశ్వాసమెక్కడ అని వారితో అనెను. అయితే వారు భయపడి - ఈయన గాలికిని, నీళ్ళకును ఆజ్ఞాపింపగా అవి లోబడుచున్నవే; ఈయన ఎవరో అని యొకనితో నొకడు చెప్పుకొని ఆశ్చర్యపడిరి.

యేసు ఆయన శిష్యులు ఒక తుఫాను మధ్యలో ఉన్నారు (లూకా సువార్త 8:22-25). సాధారణ పరిస్థితిలో శిష్యులు తాము చేయగలిగింది చేశారు. పరిస్థితి చేయిదాటిపోగానే, తాము నీళ్ళలో మునిగిపోతామని వారు భావించగానే, వారు యేసును నిద్రలేపారు. అంతేగానీ తాము తుఫానులో మరణించడం తండ్రి చిత్తమని నమ్మి, చివరి ప్రార్థన చేయడానికి యేసు లేవలేదు! దాని బదులుగా నావముందుకు ఆయన ధైర్యముగా వెళ్ళి, గాలిని, తుఫానును గద్దించాడు, వెంటనే అవి నిమ్మళ్ళమైపోయాయి. ఇక్కడొక ప్రశ్న రావాలి—తుఫానును రప్పించిందెవరు? దేవుడా లేక అపవాదా లేక ప్రకృతా?

దేవుడు అయ్యే అపకాశం లేదు. ఎందుకంటే, దేవుడైతే యేసు దేవుని చిత్తానికి విరోధంగా పోరాడినట్లు అవుతుంది. అయితే అపవాది లేక ప్రకృతి చేసింది అయ్యుండాలి. దేవుడు కొన్ని నియమాలను విధించాడు. గాలిలోకి విసిరిన ఆపిల్ గురుత్వాకర్షణ శక్తిని బట్టి కిందపడుతుంది గానీ, దేవుడు ఆపిల్ ను కిందకు తోయడం బట్టి కాదు. ఆయన కొన్ని ప్రాకృతిక నియమాలను స్థాపించాడు. కాని సాతాను ప్రాకృతిక మూలకాలను వాడుకోగలడు. యోబు 1,2 అధ్యాయాలలో, సాతాను దేవుని సన్నిధిలో నుండి వెళ్ళి, యోబు కుటుంబాన్ని, ఆస్తిని నాశనం చేయడానికి కొన్ని ప్రాకృతిక విధానాలను వాడుకున్నాడు అని మనం చదువుతాం. జరిగే విలయాలకు దేవుణ్ణి నిందించవద్దు, ఎందుకంటే ఆయన ఎల్లవేళలా మంచివాడు. ఈ విపత్తులకు అపవాది లేక ప్రకృతి నియమాల కారణం కావచ్చు.

దేవుడు ఒకరోజు మంచివాడుగా, మరొకరోజు చెడ్డవాడుగా ఉండడు. ఆయన ఎల్లప్పుడూ మంచివాడుగానే ఉంటాడు!

యేసు తుఫానును గద్దించినప్పుడు, తన శిష్యుల వైపు తిరిగి, ఆ రోజు వాళ్ళు చర్చికి ఎందుకు వెళ్ళలేదు అని గద్దించలేదు. ఆయన వారిని "మీ విశ్వాసమెక్కడ?" అని ప్రశ్నించాడు. రేగుతున్న తుఫానులో కూడ, వారు లేచి తమ విశ్వాసమును బట్టి తుఫానుపై అధికారాన్ని తీసుకోగలరని ఆయనకు తెలుసు. అలాగే మనలో కొందరు తమ జీవితాలలో తుఫానులగుండా వెళ్తున్నవారు, వాటినిబట్టి దేవుణ్ణి నిందిస్తూ ఉండవచ్చు. దేవుణ్ణి నిందించడం ఆపండి! వాటిపై అధికారాన్ని తీసుకుని, మన మంచి దేవునిపై ఉన్న విశ్వాసంతో వాటిని అణచివేస్తున్నామని చెప్పడానికై లేచి నిలబడదాం. తుఫానులు తెచ్చి మన జీవితాలను ముంచడానికి ప్రయత్నించేది మన మంచి దేవుడు కాదు.

దేవుడు మంచి దేవుడు

భూమి మీద ఉండడానికి దేవుడు అపవాదిని కొంతకాలం వరకు అనుమతించాడు, కాని ఆయన మనలను ఎడబాయలేదు, నిస్సహాయులుగా విడువలేదు. మనకు దేవుడు విశ్వాసాన్ని, ధరించడానికి సర్వాంగ కవచాన్ని, విజయవంతమైన క్రైస్తవ జీవితాలు గడిపేందుకు తన వాక్యాన్ని ఇచ్చాడు.

దేవుడు న్యాయవంతుడు కూడా కాబట్టి, న్యాయం, తీర్పు అనేవి కూడా ఉన్నాయి. కాని అవి కేవలం మనం దేవుని ధర్మశాస్త్రాన్ని ఉల్లంఘించి, ఆయన సరిహద్దుల బయట తిరిగే సమయానికే ఉంటాయి.

ఆయన ఏమై ఉన్నాడో అందునుబట్టి మనమాయనను **ఆరాధించాలి** అని దేవుడు కోరుతున్నాడు (**ఆయన** ఏమై ఉన్నాడో దానికై ఆయనను స్తుతించి కృతజ్ఞతా స్తుతులు చెల్లించాలని). ఆయన ఉన్నట్టుగానే మనం **జీవించాలి** అని (ఆయన పరిశుద్ధుడు, కాబట్టి మనం పరిశుద్ధులుగా ఉండాలి; ఆయన మంచివాడు కాబట్టి మనం ఒకరికొకరం మంచివారుగా ఉండాలి; మన జీవిత విధానాలు, ప్రవర్తన మన మంచి దేవుణ్ణి అనుసరించేలా ఉండాలి), ఆయన ఎవరో ఆ పరిపూర్ణతను మనం **అనుభవించాలి** అని (ఆయన పరిపూర్ణతను మనం పొందాలని) ఆయన కోరిక. "ఆయన పరిపూర్ణతలో నుండి మనమందరము కృప వెంబడి కృపను పొందితిమి" (యోహాను సువార్త 1:16).

మన జీవితాలలో దేవుని మంచితనాన్ని మనం అనుభవించవచ్చు. "నేను బ్రదుకు దినము లన్నియు కృపాక్షేమములే నా వెంట వచ్చును" (కీర్తనల గ్రంథము 23:6).

నిన్ను ప్రేమించే దేవుడు నీకు తెలుసా?

దాదాపు 2000 సంవత్సరాల క్రితం, దేవుడు మనిషిగా ఈ ప్రపంచంలోకి వచ్చాడు. అతని పేరు యేసు. అతను సంపూర్ణ పాపరహిత జీవితాన్ని జీవించాడు. యేసు శరీరరూపము దాల్చిన దేవుడు అయినందున, ఆయన చెప్పిన మరియు చేసిన ప్రతిదీ మనకు దేవుణ్ణి వెల్లడి చేసింది. ఆయన పలికిన మాటలు దేవుని మాటలు. ఆయన చేసిన పనులన్నీ అద్భుతాలు చేశాడు. అతను రోగులను మరియు బాధపడతున్నవారిని స్వస్థపరిచాడు. అతను గుడ్డివారికి చూపును దయచేసాడు, చెవిటివారికి వినిపించాడు, కుంటివారిని లేవనెత్తి నడిపించాడు మరియు అన్ని రకాల రోగులను మరియు వ్యాధులను నయం చేశాడు. అతను కొన్ని రోజులను అద్భుతంగా విస్తరింపజేసి ఆకలితో ఉన్నవారికి ఆహారంగా ఇచ్చాడు, తుపానును శాంతింపజేసాడు మరియు అనేక ఇతర అద్భుతకార్యాలు చేశాడు.

ఈ కార్యాలన్నీ దేవుడు మంచివాడని, ప్రజలు క్షేమంగా, సంపూర్ణంగా, ఆరోగ్యంగా మరియు సంతోషంగా ఉండాలని కోరుకుంటున్నాడని మనకు తెలియజేస్తున్నాయి. దేవుడు ప్రజల అవసరాలను తీర్చాలని కోరుకుంటున్నాడు.

అలాంటప్పుడు దేవుడు మనిషిగా మారి మన ప్రపంచంలోకి అడుగు పెట్టాలని ఎందుకు నిర్ణయించుకుంటాడు? యేసు ఎందుకు వచ్చాడు?

మనమందరం పాపం చేసి, మనలను సృష్టించిన దేవుని యెదుట అయోగ్యులుగా ఉన్నాము. పాపం వలన పరిణామాలు ఉంటాయి. పాపం అనేది దేవునికి మరియు మానవునికి మధ్య ఉన్న దాటలేని ఒక గొప్ప గోడ లాంటిది. పాపం మనల్ని దేవుని నుండి వేరు చేస్తుంది. అది మనల్ని సృష్టించిన సృష్టికర్తతో సహవాసాన్ని కలిగి ఉండకుండా అడ్డుకుంటుంది. అందుకే, మనలో చాలా మంది ఈ వెలితిని ఇతర విషయాలతో పూరించడానికి ప్రయత్నిస్తాము.

మన పాపాల యొక్క మరొక పరిణామం దేవుని నుండి శాశ్వతంగా విడిపోవడం. దేవుని న్యాయస్థానంలో, పాపానికి శిక్ష మరణం. మరణం అనేది నరకంలో దేవుని నుండి శాశ్వతంగా విడిపోవడం.

కానీ శుభవార్త ఏమిటంటే, మనం పాపం నుండి విముక్తి పొంది దేవునికి పునరుద్ధరింపబడవచ్చు. **“ఏలయనగా పాపమువలన వచ్చు జీతము మరణము, అయితే దేవుని కృపావరము మన ప్రభువైన క్రీస్తుయేసునందు నిత్యజీవము.”** (రోమా 6:23) అని బైబిల్ చెబుతోంది. యేసు సిలువపై మరణించి సర్వ లోక పాపాలకు పరిహారం చెల్లించాడు. మూడు రోజుల తరువాత, అతను పునరుద్ధరించి (తిరిగి లేచి), అనేకమందికి తనను తాను సజీవంగా ప్రత్యక్షపరచుకొని పరలోకానికి తిరిగి వెళ్ళాడు.

దేవుడు ప్రేమామయుడు మరియు దయగల దేవుడు. ఏ మనిషి కుడా నరకానికి చేరుకోవాలని అతను కోరుకోడు. కాబట్టి, సర్వ మానవ జాతి పాపం మరియు దాని శాశ్వత పరిణామాల నుండి విముక్తినిచ్చే ఒక మార్గాన్ని అందించడానికి ఆయన వచ్చాడు. అతను పాపులను రక్షించడానికి వచ్చాడు—నీ వంటి మరియు నా వంటి వారిని పాపం మరియు శాశ్వతమైన మరణం నుండి రక్షించడానికి వచ్చాడు.

ఈ ఉచిత పాప క్షమాపణను పొందాలంటే, మనం కేవలం ఒక్కటి మాత్రమే చేయాలని బైబిల్ చెబుతోంది—ప్రభువైన యేసుక్రీస్తు సిలువపై చేసిన దానిని నమ్మి, అంగీకరించి, ఆయనను హృదయపూర్వకంగా విశ్వసించాలి.

“ఆయనయందు విశ్వాసముంచువాడెవడో వాడు ఆయన నామము మూలముగా పాపక్షమాపణ పొందును...” (అపొస్తలుల కార్యములు 10:43).

“...యేసు ప్రభువని నీ నోటితో ఒప్పుకొని, దేవుడు మృతులలోనుండి ఆయనను లేపినని నీ హృదయమందు విశ్వసించినయెడల, నీవు రక్షింపబడుదువు.” (రోమా 10:9).

మీరు కూడా ప్రభువైన యేసుక్రీస్తును విశ్వసిస్తే మీ పాపాలకు క్షమాపణ మరియు పాప ప్రక్షాళనను పొందవచ్చు.

ప్రభువైన యేసుక్రీస్తును విశ్వసించాలని మరియు సిలువపై ఆయన మీ కోసం చేసిన కార్యాన్ని మీరు విశ్వసించాలని నిర్ణయించుకోవడంలో మీకు సహాయపడటానికి ఈ క్రింది ప్రార్థన. ఈ ప్రార్థన యేసు మీ కోసం చేసిన దానికి మీ అంగీకారాన్ని తెలియజేయడానికి మరియు మీ పాపాలకు క్షమాపణ మరియు ప్రక్షాళనను పొందడంలో మీకు సహాయం చేస్తుంది. ఈ ప్రార్థన ఒక మార్గదర్శకం మాత్రమే. మీరు మీ స్వంత మాటలలో కూడా ప్రార్థించవచ్చు.

యేసు ప్రభువా, సిలువపై మీరు నా కోసం ఏమి చేశారో ఈ రోజు నేను అర్థం చేసుకున్నాను. మీరు నా కోసం మరణించారు, మీరు మీ విలువైన రక్తాన్ని చిందించారు మరియు నేను క్షమించబడేలా నా పాపాలకు వెలను చెల్లించారు. నిన్ను విశ్వసించే వారు తమ పాపాలకు క్షమాపణ పొందుతారని బైబిల్ నాకు చెబుతోంది.

ఈ రోజు, నేను నిన్ను విశ్వసించాలని నిర్ణయించుకుంటున్నాను మరియు మీరు నా కోసం సిలువపై మరణించడం మరియు మృతులలో నుండి తిరిగి లేవడం వంటి వాటిని నమ్మి, అంగీకరించాలని నిర్ణయించుకుంటున్నాను. నా స్వంత మంచి పనుల ద్వారా నన్ను నేను రక్షించుకోలేనని నాకు తెలుసు,

అలాగే మరే వ్యక్తి నన్ను రక్షించలేడు. నేను నా పాపాలకు క్షమాపణ పొందలేను.

ఈ రోజు, మీరు నా కోసం మరణించారని, మీరు నా పాపాలకు వెలను చెల్లించారని, మీరు మృతులలో నుండి తిరిగి లేచారని నేను నా హృదయంలో విశ్వసిస్తున్నాను మరియు నా నోటితో ఒప్పుకుంటున్నాను, మరియు మీపై విశ్వాసం ద్వారా, నేను నా పాపాలకు క్షమాపణ మరియు ప్రక్షాళనను పొందుతున్నాను.

యేసయ్య, నీకే కృతజ్ఞతలు. నిన్ను ప్రేమించడానికి, నిన్ను మరింత తెలుసుకోవటానికి మరియు నీకు నమ్మకంగా ఉండటానికి నాకు సహాయం చెయ్యి.

ఆమెన్.

ఆల్ పీపుల్స్ చర్చ గురించి

బెంగుళూరు నగరానికి ఉప్పు మరియు వెలుగుగా వుండటం, మన దేశానికి మరియు ఇతర దేశాలకు స్వరంగా వుండటం, మా ఆల్ పీపుల్స్ చర్చ యొక్క దర్శనం.

ఆల్ పీపుల్స్ చర్చ యేసును ప్రేమించే, వాక్యాన్ని కేంద్రీకరించిన, ఆత్మతో నిండిన, ఒక కుటుంబ చర్చి, ఒక శిక్షణా కేంద్రం, మిషన్స్ మీద దృష్టి ఉంది ప్రపంచాన్ని చెరుకోవలనుకునే చర్చి.

- ఒక కుటుంబ చర్చిగా, మేము క్రీస్తు-కేంద్రీకృత సహవాసంలో ఒక సంఘంగా కలిసి పెరుగుతాము, దేవుని సంఘంగా ఒకరినొకరు ప్రేమతో సంరక్షించుకుంటూ సేవ చేసుకుంటాము.
- ఒక శిక్షణా కేంద్రంగా, మేము ప్రతి విశ్వాసిని విజయవంతంగా జీవించడానికి, క్రీస్తువలె పరిణతి చెందడానికి మరియు వారి జీవితం పట్ల దేవుని ఉద్దేశాలను నెరవేర్చడానికి శిక్షణ ఇస్తాము.
- మిషన్స్ మీద దృష్టి ఉంచే ఒక చర్చిగా, దేవుని వాక్యం మరియు పరిశుద్ధాత్మ శక్తి యొక్క అద్భుతమైన ప్రదర్శనల ద్వారా యేసు క్రీస్తు యొక్క సువార్తతో మా నగరం, దేశం మరియు ఇతర దేశాలను ఆశీర్వదించడానికి మేము అర్ధవంతమైన పరిచర్య చేస్తాము.
- ప్రపంచాన్ని చెరుకోవలనుకునే ఒక చర్చిగా, దేవుని రాజ్యం కోసం తమ ప్రాంతాలను ప్రభావితం చేయగల దైవభక్తిగల నాయకులను మరియు పరిశుద్ధాత్మతో నిండిన చర్చిలను పెంపొందించడానికి మేము స్థానికంగా మరియు ప్రపంచవ్యాప్తంగా సేవ చేస్తాము.

APC లో, మేము దేవుని పరిశుద్ధాత్మ అభిషేకం ద్వారా సంపూర్ణ మరియు రాజీపడని దేవుని వాక్యాన్ని అందించడానికి కట్టుబడి ఉన్నాము. మంచి సంగీతం, సృజనాత్మక ప్రదర్శనలు, అద్భుతమైన విశ్వాస జ్ఞానము, సమకాలీన పరిచర్య పద్ధతులు, సరికొత్త సాంకేతికతలు మరియు ఇతర సంకేతాలు—అద్భుతాలు, సుచక క్రియలు మరియు ఆత్మ సంబంధమైన వరములతో, పరిశుద్ధాత్మ శక్తితో (1 కొరింథీయులకు 2:4,5; హెబ్రీయులకు 2:3,4) దేవుని వాక్యాన్ని ప్రకటించే దేవుడు నియమించిన విధానాన్ని ఎన్నటికీ ప్రత్యామ్నాయం చేయవని మేము నమ్ముతున్నాము. యేసు మా నేపథ్యం, దేవుని వాక్యమే మా విషయ సూచిక, పరిశుద్ధాత్మ యొక్క శక్తి మా పద్ధతి, ప్రజలే మా పిలుపు మరియు మా లక్ష్యం క్రీస్తు వంటి పరిపక్వత.

బెంగుళూరులో మా ప్రధాన స్థావరంతోపాటు, ఆల్ పీపుల్స్ చర్చి భారతదేశంలో అనేక ఇతర చర్చులను కలిగి ఉంది. ఆల్ పీపుల్స్ చర్చి స్థానాల యొక్క ప్రస్తుత జాబితా మరియు సంప్రదింపు సమాచారాన్ని పొందడానికి, దయచేసి మా వెబ్‌సైట్ apcwo.org/locationsను సందర్శించండి లేదా contact@apcwo.orgకి ఇమెయిల్ పంపండి.

ఉచిత ప్రచురణలు

A Church in Revival	Offenses—Don't Take Them
A Real Place Called Heaven	Open Heavens
A Time for Every Purpose	Our Redemption
Ancient Landmarks	Receiving God's Guidance
Baptism in the Holy Spirit	Revivals, Visitations and Moves of God
Being Spiritually Minded and Earthly Wise	Shhh! No Gossip!
Biblical Attitude Towards Work	Speak Your Faith
Breaking Personal and Generational Bondages	The Conquest of the Mind
Change	The Father's Love
Code of Honor	The House of God
Divine Favor	The Kingdom of God
Divine Order in the Citywide Church	The Mighty Name of Jesus
Don't Compromise Your Calling	The Night Seasons of Life
Don't Lose Hope	The Power of Commitment
Equipping the Saints	The Presence of God
Foundations (Track 1)	The Redemptive Heart of God
Fulfilling God's Purpose for Your Life	The Refiner's Fire
Gifts of the Holy Spirit	The Spirit of Wisdom, Revelation and Power
Giving Birth to the Purposes of God	The Wonderful Benefits of Praying in Tongues
God Is a Good God	Timeless Principles for the Workplace
God's Word—The Miracle Seed	Understanding the Prophetic
How to Help Your Pastor	Water Baptism
Integrity	We Are Different
Kingdom Builders	Who We Are in Christ
Laying the Axe to the Root	Women in the Workplace
Living Life Without Strife	Work—Its Original Design
Marriage and Family	
Ministering Healing and Deliverance	

కొత్త పుస్తకాలు క్రమం తప్పకుండా విడుదలవుతాయి. ఆల్ పీపుల్స్ చర్చ్ క్రిస్టియన్ పుస్తకాలను .PDF, ఆడియో మరియు ఇతర ఫార్మాట్లలో ఉచితంగా డౌన్‌లోడ్ చేయడానికి దయచేసి apcwo.org/books ని సందర్శించండి. వీటిలో చాలా పుస్తకాలు ఇతర భాషల్లో కూడా అందుబాటులో ఉన్నాయి. ఉచిత ఆడియో మరియు వీడియో ప్రసంగాలు, ఉపన్యాస పాఠాలు మరియు అనేక ఉచిత ఇతర వనరుల కోసం apcwo.org/sermons ని కూడా సందర్శించండి.

క్రిసాలిస్ కౌన్సెలింగ్

క్రిసాలిస్ కౌన్సెలింగ్ మనుషుల జీవితంలోని సవాళ్లను ఎదుర్కోవడానికి మరియు అధిగమించడానికి వ్యక్తిగత సలహాలను అందిస్తుంది. క్రిసాలిస్ కౌన్సెలింగ్ అనేది శిక్షణ పొందిన మరియు అనుభవజ్ఞులైన క్రైస్తవ సలహాదారుల నిపుణుల బృందం.

మా సేవలు అన్ని వయసుల వారి కోసం అందించబడతాయి మరియు జీవితంలోని అనేక సవాళ్లను పరిష్కరిస్తాయి.

యుక్తవయస్కులు	ప్రవర్తన రుగ్మతలు
వ్యక్తిగత సర్దుబాట్లు	వ్యక్తిత్వ లోపాలు
సంబంధాల సవాళ్లు	మానసిక / భావోద్వేగ సమస్యలు
విద్యాసంబంధమైన వెనుకబాటు	ఒత్తిడి / ట్రామా
పని సంబంధిత సమస్యలు	ఆల్కహోల్ / మత్తుపదార్థాల
కుటుంబం / జంటలు: వివాహానికి	దుర్వినియోగం
ముందు, వైవాహిక	ఆధ్యాత్మిక సమస్యలు
తల్లిదండ్రులు / పిల్లలు /	జీవిత శిక్షణ
తోబుట్టువులు / తోటివారు	

క్రిసాలిస్ కౌన్సెలింగ్ సేవలకు రుసుములు సరసమైనవి మరియు అందుబాటులో ఉంటాయి.

మా శిక్షణ పొందిన సలహాదారుల బృందంలో ఒకరితో అపాయింట్‌మెంట్ పెడ్యూల్ చేయడానికి:

వెబ్‌సైట్: chrysalislife.org

ఫోన్: +91-80-25452617 or toll-free (భారతదేశంలో) 1-800-300-00998

ఇమెయిల్: counselor@chrysalislife.org

క్రిసాలిస్ కౌన్సెలింగ్ అనేది ఆల్ పీపుల్స్ చర్చి & వరల్డ్ ఔట్రీచ్ యొక్క సరిచర్య.

ఆల్ పీపుల్స్ చర్చ్ తో భాగస్వాములు కండి

ఆల్ పీపుల్స్ చర్చ్ దాని స్థానిక చర్చ్ స్వంత సరిహద్దులను దాటి భారతదేశం అంతటా పరిచర్య చేస్తోంది, ప్రత్యేకించి ఉత్తర భారతదేశం. (అ) నాయకులను బలపరచడం, (ఆ) యువకులను పరిచర్యకు శిక్షణ చేయడం మరియు (ఇ) క్రీస్తు శరీరాన్ని నిర్మించడంపై ప్రత్యేక దృష్టి ఉంచుతుంది. యువకుల కోసం అనేక శిక్షణా సదస్సులు మరియు క్రైస్తవ నాయకుల సదస్సు ఏడాది పొడవునా జరుగుతాయి. అదనంగా, వాక్యం మరియు పరిశుద్ధాత్మలో విశ్వాసులను శిక్షణ చేసే ఉద్దేశ్యంతో అనేక వేల ప్రచురణల కాపీలు ఇంగ్లీష్ మరియు ఇతర భారతీయ భాషలలో ఉచితంగా పంపిణీ చేయబడతాయి.

ఒక పర్యాయ బహుమతి లేదా నెలవారీ ఆర్థిక బహుమతిని పంపడం ద్వారా ఆర్థికంగా మాతో భాగస్వామిగా ఉండటానికి మిమ్మల్ని ఆహ్వానిస్తున్నాము. మన దేశం అంతటా ఈ పనిలో మాకు సహాయం చేయడానికి మీరు పంపగల మొత్తం ఎంతో ఉపయోగకరంగా ఉంటుంది.

" All Peoples Church"కి చెల్లించాల్సిన చెక్కు / బ్యాంక్ డ్రాఫ్ట్ ద్వారా మీరు మీ బహుమతిని మా కార్యాలయ చిరునామాకు పంపవచ్చు. లేదంటే, మీరు మా బ్యాంక్ ఖాతా వివరాలను ఉపయోగించి బ్యాంక్ బదిలీ ద్వారా నేరుగా మీ సహకారాన్ని చెల్లించవచ్చు.

ఖాతా పేరు: All Peoples Church

ఖాతా సంఖ్య: 50200068829058

IFSC కోడ్: HDFC0004367

బ్యాంకు: HDFC Bank, 7M/308 80 Ft Rd, HRBR Layout, Kalyan Nagar, Bengaluru - 560043, Karnataka.

దయచేసి గమనించండి: ఆల్ పీపుల్స్ చర్చ్ భారతదేశం ఆధారిత బ్యాంక్ ఖాతా నుండి మాత్రమే బ్యాంక్ విరాళాలను ఆమోదించగలదు. మీ సహకారాన్ని అందించేటప్పుడు, కావాలనుకుంటే, మీరు మీ సహకారాన్ని ఉపయోగించాలనుకుంటున్న నిర్దిష్ట అన్ని పీపుల్స్ చర్చ్ శాఖను సూచించవచ్చు. అదనపు వివరాల కోసం, దయచేసి apcwo.org/give ని సందర్శించండి.


అలాగే, దయచేసి మీకు వీలైనప్పుడల్లా మా కోసం మరియు మా పరిచర్య కోసం ప్రార్థించండి.

ధన్యవాదాలు, దేవుడు మిమ్మును దీవించుగాక!

DOWNLOAD THE FREE APP!



Search for
"All Peoples Church Bangalore"
in the App or Google play stores.



A daily 5-minute video devotional.

A daily Bible reading and prayer guide.

5-minute Sermon summary.

Toolkit with Scriptures on various topics to build faith and information to share the Gospel.

Resources with sermons, sermon notes, TV programs, books, music and more.

IF YOU LOVE IT, TELL OTHERS ABOUT IT!



ఆల్ పీపుల్స్ చర్చ్ బైబిల్ కళాశాల
apcbiblecollege.org

భారతదేశంలోని బెంగుళూరులోని ఆల్ పీపుల్స్ చర్చ్ బైబిల్ కాలేజ్ మరియు మినిస్ట్రీ ట్రైనింగ్ సెంటర్, పరిశుద్ధాత్ముతో నిండిన, అభిషేకించబడిన, ప్రయోగాత్మక శిక్షణ మరియు పరిచర్య కోసం పరిశుద్ధాత్ము యొక్క మానవాతీతమైన శక్తితో పాటు సిద్ధాంతపరమైన మరియు మేధోపరమైన దేవుని వాక్యంలో ఉత్తమ అధ్యయనాన్ని అందిస్తుంది. దైవిక స్వభావాన్ని, దేవుని వాక్యంలో లోతైన మూలాలను మరియు సంకేతాలు, అద్భుతాలు మరియు అద్భుతాల యొక్క శక్తివంతమైన ప్రదర్శనలను నొక్కిచెప్పే పరిచర్య కోసం ప్రభువుతో సన్నిహిత సంబంధం ద్వారా ఒక వ్యక్తిని అభివృద్ధి చేయాలన్నది మా విశ్వాసం.

ఆల్ పీపుల్స్ చర్చ్ బైబిల్ కాలేజీ (APC-BC)లో, మంచి బోధనతో పాటు, మేము ప్రదర్శనలో దేవుని ప్రేమను, పరిశుద్ధాత్ము అభిషేకం మరియు ఉనికిని మరియు దేవుని మానవాతీతమైన పనిని నొక్కిచెబుతున్నాము. అనేకమంది యువకులు మరియు మహిళలు వారి జీవితాలపై దేవుని పిలుపును నెరవేర్చడానికి శిక్షణ పొందారు మరియు పంపబడ్డారు.

మేము మూడు కార్యక్రమాలను (ప్రోగ్రామ్లను) అందిస్తున్నాము.

- థియాలజీ మరియు క్రిస్టియన్ మినిస్ట్రీలో ఒక-సంవత్సరం సర్టిఫికేట్ (C.Th.)
- థియాలజీ మరియు క్రిస్టియన్ మినిస్ట్రీలో రెండు సంవత్సరాల డిప్లొమా (Dip.Th.)
- థియాలజీ మరియు క్రిస్టియన్ మినిస్ట్రీలో మూడు సంవత్సరాల బ్యాచిలర్స్ (B.Th.)

తరగతులు ప్రతి వారం, **సోమవారం నుండి శుక్రవారం వరకు**, భారత కాలమానం ప్రకారం ఉదయం 9:00 నుండి మధ్యాహ్నం 12 గంటల వరకు జరుగుతాయి (UTC+5:30). మేము మూడు అభ్యాస ఎంపికలను అందిస్తున్నాము.

- **క్యాంపస్లో:** క్యాంపస్లో వ్యక్తిగత తరగతులకు హాజరవుతారు.
- **ఆన్లైన్:** ఆన్లైన్లో ప్రత్యక్ష ఉపన్యాసాలకు హాజరవుతారు.
- **ఇ-లెర్నింగ్:** apcbiblecollege.org/elearn ఆన్లైన్ పోర్టల్ ద్వారా స్వీయ-గమన(మీకు వీలైనప్పుడు) అభ్యాసం పొందవచ్చు. థియాలజీ మరియు క్రిస్టియన్ మినిస్ట్రీలో మూడు సంవత్సరాల బ్యాచిలర్స్

ఆన్లైన్లో దరఖాస్తు చేసుకోవడానికి మరియు కళాశాల, పాఠ్యాంశాలు, అర్హత ప్రమాణాలు, ట్యూషన్ ఖర్చుల గురించి మరింత సమాచారం కోసం మరియు దరఖాస్తు ఫార్మ్ను డౌన్లోడ్ చేయడానికి, దయచేసి apcbiblecollege.orgని సందర్శించండి.

దేవుని గురించిన మన అవగాహన—దేవుని గురించి ఇతరులు ఏం చెప్పారు, మన గత అనుభవాలు, పరిశీలనలు, మనం చదివినవి, ఇతర విశ్లేషణలు మొదలైన వివిధ అంశాలను బట్టి "అభివృద్ధి చెందుతుంది". అయితే ఇవన్నీ సరైనవి కాకపోవచ్చు!

మన గతానుభవాలను బట్టి, దేవుడు ఎవరు, ఆయన ఏమి చేస్తాడు, ఆయన ఎలా పనిచేస్తాడు అనేవాటిని గురించి మనకున్న అనేక పక్షపాత ధోరణులు, అపార్థాలు, తప్పుడు అభిప్రాయాలను దాచుకోవడానికి చూస్తాం. కొన్నిసార్లు మనం మత సంబంధమైన ప్రదేశాలలో వినవి, మతగ్రంథాలలో చదివినవి కూడా దేవుని గూర్చి మనకు తప్పు సమాచారం అందించడం వలన, మనం దేవుని గురించి ఒక అసంపూర్ణమైన, తప్పు అభిప్రాయాన్ని కలిగి ఉండడానికి అవకాశం ఉంది. చాలా తరచుగా, దేవుడు నీచంగా మరియు క్రూరంగా ఉంటాడని కూడా మనం అనుకుంటాము.

ఈ పుస్తకం దేవుడు మంచి దేవుడని బైబిల్ నుండి చూపిస్తూ, దేవుని యొక్క నూతన చిత్రాన్ని చిత్రికరిస్తుంది.

All Peoples Church & World Outreach
319, 2nd Floor, 7th Main, HRBR Layout,
2nd Block, Kalyan Nagar, Bangalore 560 043
Karnataka, INDIA

Phone: +91-80-25452617
Email: contact@apcwo.org
Website: apcwo.org

